

”مجھے افسوس ہے کہ میں نے قدرے بدتمیزی کے ساتھ آپ کو پہچاننے سے انکار کر دیا لیکن آپ میری پوزیشن کو جانتے ہیں۔ مجھے نہ جیتنے والے قبول کرتے ہیں اور نہ ہارنے والے — مجھے احتیاط کرنی پڑتی ہے — میں اپنے فلیٹ کی طرف جا رہی تھی مگر اپنے والد کو ڈسٹنٹ کے پاس لے جا سکوں... ان کے دانت بہت کمزور ہو گئے ہیں — جب میں نے آپ کو دیکھا — ہاں میں نے آپ کو سپاٹ کر لیا تھا آپ فون بُو تھ سے ٹیک لگائے بہت دیر سے وہاں کھڑے تھے اور آپ مسکرا رہے تھے — کس وجہ سے؟“

”کوئی وجہ نہ تھی۔“

”اور میں نے آپ کو پہچان لیا تھا لیکن مجھے یقین نہیں آ رہا تھا — اینڈ ہاؤ از مردان؟“

”بی از فائن —“ مشاہد پھر مسکرانے لگا۔

”آئی ایم سوری —“ مسز حسین کے مٹل ایجنڈ چہرے پر نوجوان لڑکیوں ایسی شرمات آئی۔ ”میں یہ سوال پہلے بھی پوچھ چکی ہوں — لیکن مردان مجھے بہت عزیز تھا — بہت شاندار شخص — وہاں جتنے بھی آفیسرز تھے ان سب میں سے حساس اور — بہت ہینڈ سم.... اور لا تعلق بھی —“

”لیکن وہ زیادہ دیر لا تعلق نہیں رہا تھا —“

مسز حسین کی سیال آنکھیں پوری کی پوری کھل گئیں کہ تم جانتے ہو — ”مجھے وہ دن یاد ہے جب میں لاہور آئی تھی اور آپ — آپ مجھے اپنے موٹر سائیکل پر بٹھا کر چاروں کونوں میں لے گئے تھے۔ مجھے گلبرگ کا فوارہ اور شنگھائی ریسٹوران بھی یاد ہے جہاں ہم کھانے کے لئے گئے تھے۔“

”اینڈ وہاٹ اباؤٹ ایٹ پاکستان؟“

”وہاٹ اباؤٹ ایٹ؟“ مسز حسین کی ہستی ہوئی آنکھوں میں ایک ناپسندیدگی تھی جو نفرت کے کناروں کو چھوٹی تھی ”ایٹ پاکستان از نو مور — تمہاری تاریخ تو اس کا حوالہ بھی نہیں دیتی۔“

”ہاں —“ مشاہد میں وہی بے وطنی کی کیفیت پھر در آئی ”ہاں — ہم نے اسے نصاب سے خارج کر دیا ہے جیسے کبھی کچھ بھی نہ تھا لیکن — مجھ ایسے بے شمار لوگ ہیں جن کی تن بدن پر یہ حوالہ کھدا ہوا ہے... میرے اور خاص طور پر مردان جیسے بے شمار

— ایک ایک لفظ اور ایک ایک حقیقت کھدی ہوئی ہے۔ —

”آپ کی اپنی حقیقت — مغربی پاکستان کی حقیقت —“

”نہیں میں اس مشترکہ جرم کا حصّے دار نہیں ہوں — لیکن آپ تو خود حوالہ

منز حسین کے ماتھے پر کروٹیں آئیں لیکن فوراً ہی ان کی جگہ ایک سب کچھ جاننے والی مسکراہٹ آگئی ”مجھے ایک بہت ہی طاقتور کافی کا کپ درکار ہے — جس میں

آئرش بھی ہو“

”آئرش کافی؟“

”ہاں — اور وہ بھی بہت زیادہ آئرش —“

آئرش کافی میں کافی کم تھی اور نیولین برانڈی کی شدت اور گرم گہرائی زیادہ۔

”تم کیسے اس — بقول تمہارے مشترکہ جرم کے حصّے دار نہیں ہو — کیا تم

مغربی پاکستانی نہیں ہو — تم سب تو بری الذمہ ہو گئے — اپنے اپنے کردار ادا کر

الگ ہو گئے اور مجھے کٹرے میں کھڑا ہونا پڑا۔ میں بنگالی ہوں لیکن میں نے تمہارا ساتھ

— تمہیں پتہ ہے کہ ٹائیگر نیازی ایک مرتبہ آدھی رات کے وقت آموں کی پیٹیاں

کرمیرے گھر آگیا تھا — تمہیں پتہ ہے؟“

یہ وقت نہیں تھا پوچھنے کا کہ وہ صرف آپ کے ہاں آموں کی پیٹیاں لے کر ہی

واپس آتا تھا —

”وہ نکا خان سے بہت بہتر جنرل تھا۔ کم از کم وہ سپر نہیں تھا کیونکہ سپر ہونے کے

خاص قسم کے گٹس کی ضرورت ہوتی ہے — اور وہ اُس میں نہیں تھے — اگر ہوتے

تو اتنے اطمینان سے پلٹن میدان میں اپنی بیلٹ اور ریوالور نہ اُتار دیتا — نکا کبھی ایسا نہ

کرتا — وہ اب کہاں ہے؟“

”کون؟“

”ٹائیگر —“

”آخری بار جب میں نے اُس کا نام سنا تھا تو وہ ایک سیاسی جماعت میں تھا اور جب

ٹائیگر آتا تھا تو عوام شیر اسلام زندہ باد کے نعرے لگاتے تھے —“

”میں جانتی ہوں وہ کس چیز کا شیر تھا —“

خاموشی کا ایک طویل وقفہ اُن کے درمیان حائل ہوا۔

”لیکن ہم ذر کے لئے مل سکتے ہیں...“ اُس نے کلائی پر بندھی گھڑی بے اطمینانی سے دیکھا ”مجھے ابھی والد کو لے کر ”ڈیفیٹ“ کے ہاں جانا ہے۔“

”اگر آپ چاہتی ہیں تو —“

”ہاں — اور ذر از آن می“

برن کا منگترین ریسٹوران بھی کاسینو پلاز میں تھا۔

ایک وسیع اور تھیٹر نما ہال جس میں ایک بہت بڑا گنبد تھا اور اس کے درجہ فانوسوں تلے سینکڑوں قطعی طور پر بیزار اور کسی بھی خوشگوار اور خوشی کے تاثر کو چردوں قریب بھی نہ لانے والے لوگ خوراک پر ایک فرض کی ادائیگی کے لئے گویا جھگے ہوئے تھے۔

”مجھے پاکستان سے نفرت ہے —“ یہ پہلا فقرہ تھا جو مسز حسین نے کرسی پر بیٹھ ہوئے کہا اور اُس کے مختصر گندی جسم کے ایک ایک پور میں وہ نفرت نہ صرف دکھائی دے تھی بلکہ ناپسندیدگی کی ایک شدید مسک چھوڑتی تھی... ”تم پہلے پاکستانی ہو جس کے ساتھ میں نے — بگلمہ دیش بننے کے بعد بات کی ہے —“

”مجھے واقعی اس بات پر فخر کرنا چاہیے —“ مشاہد کے گلے میں بہت کڑوا ذائقہ آیا۔ یہ کیا کہہ رہی ہے.. میرا حق ہے پاکستان پر — میں اپنے وطن کو کچھ بھی کہہ سکا ہوں — لیکن — لیکن — مسز حسین — اے کیا حق ہے —

”مجھے اور میرے خاوند کو ایکسپلاٹ کیا گیا تھا — تم جانتے ہو کہ ہماری اپائنٹمنٹ ہو گئی تھی اےمبڈرز کے طور پر — میں ادھر اور مسٹر حسین ادھر آسٹریا میں —“

”میں جانتا ہوں —“

”اور بھٹو نے ہماری تقریریں کینسل کروادیں — وہ فوارے کے پاس ہوتا تھا“

”اُسے آج پینگ کر دیا گیا ہے —“

”اور میں بہت خوش ہوں —“

”یہ پوچھنا مناسب ہو گا کہ کیوں؟ — آپ کیوں خوش ہیں —“ اُسے کیا حق

”اُس نے مجھے بے گھر کیا — مشاہد میں اپنے گھر نہیں جاسکتی کبھی بھی — میں ایمبڈر کے طور پر آئی تھی اور اب اس ریسٹوران میں بیٹھے ہوئے لوگوں میں سے کوئی جانتا ہے کہ میں کبھی ہر ایکسی لینسی تھی۔ میں اب یہاں مقامی عدالتوں میں سوس بٹ حاصل کرنے کے لئے منت سماجت کرتی ہوں کیونکہ میں کہیں بھی نہیں جاسکتی — لہٰذا دیش نہ پاکستان۔“

بلیک بیوٹی سکڑ رہی تھی۔ شرنک ہو رہی تھی۔ عمر اُس پر اثر انداز ہو رہی تھی۔

ہاکی گندی رنگت میں سنہری ذرے کم ہو چکے تھے اور سیال آنکھیں جلد ہونے کو تھیں۔

ویٹرس بل لائی تو مسز حسین نے اُس پر ہاتھ رکھ دیا ”نہیں — تم میرے مہمان اور بل پر رکھے ہاتھ پر رگیں اور جھڑپاں ابھر رہی تھیں۔

وہ باہر آئے تو کاسینو پلازہ ویرانی کے باعث بہت وسیع اور سرد دکھائی دے رہا تھا۔

ہاکی ہوا دکھ اور سردی دیتی تھی۔

”پاکستان واپسی پر — کیا تم مردان کو ملو گے؟“

”وہ میرا بھائی ہے —“

”میں کم از کم تمہیں نہیں بتا سکتی کہ مردان میرے لئے کیا تھا —“ مسز حسین کی

میں اُوپر اُسے، مشاہد کو بلندی پر دیکھ رہی تھیں کہ وہ چھوٹے قد کی بہت مختصر مگر جامع

کی خاتون تھی ”اُسے آپ ایک مرتبہ پھر یہ کہہ دیجئے گا کہ کسی ایک رات جنگل میں...

نہ دکھائی دیتا ہے، وہ شائبہ بھی ہو سکتا ہے وہ واہمہ بھی ہو سکتا ہے — اور اگر وہ

تھی تو بھی یہ گمان کیا جاسکتا ہے کہ وہ شائبہ تھا —“

جنگل میں جو کچھ دکھائی دیتا ہے —

کسی ایک رات —

گمان بھی ہو سکتا ہے —

واہمہ بھی —

کاسینو پلازہ میں چلتی ہوئی مسز حسین چلتی گئی کہ اُسے واپس نہیں آنا تھا — نہ

دیش میں — نہ پاکستان میں — وہ اب گمان تھی۔

ستار نقوی کی موت نے پھر زکو ایک عرصے تک بے آرام اور دکھی کیا۔ اُس نے اُس کے کھلے مُنہ اور اکڑے ہوئے بدن کو قبول نہیں کیا تھا —

ایک عرصے کی بے آرامی اور دُکھ کے بعد ملیر کی نیم صحرائی کیفیت میں جب بچہ کی کاریں مشورہ کرنے کی غرض سے وُکیں تو بہت دُھول اُٹھی اور جب یہ دُھول لاپروہ کی آہستگی سے بیٹھ گئی تو پہلی شکل رحمان گل کی دکھائی دی بلکہ پہلی ناک کتنا چاہیے کیونکہ کہیں بھی اگر دھول اُٹھے اور اُس میں رحمان گل ملفوف ہو جائے تو اُس کے بیٹھے اُس کی ستواں ناک پہلی شے ہوگی جو ظاہر ہوگی۔ ”یارا آئی بیک آؤٹ۔ میں بزدل گیا ہوں“

”اوئے کیا بات کرتے ہو ہمارے ذیئر چھان پچر —“ صباحت نے اپنا زبانی پنا چلایا اور لے میں آکر سُر میں ہو کر بولی ”آپ کیسے بزدل ہو سکتے ہو؟“

”میں ہو گیا ہوں یارا —“

”ہی ہی ہی —“ داؤد صرف ہنسا اور اُس نے اپنے چہرے پر سے دُھول پونچھ کے لئے دعا کے بعد کی طرح دونوں ہاتھ ماتھے سے لے کر ٹھوڑی تک پھیرے۔

”اگر رحمان گل بیک آؤٹ کرتا ہے تو میں اپنی سروسز آفر کرتا ہوں۔۔۔“ دانش گہری آواز ملیر کی گرمی میں اور صحرائی کیفیت میں جیسے آسمانوں سے اتر کر اُن تک آؤ ”آفر آل ہم اب تو بیک آؤٹ نہیں کر سکتے۔ دو چار ہاتھ لب بام وغیرہ“

مکند علی خان ابھی تک اپنی کار سے باہر نہیں آیا تھا لیکن اب وہ باہر آیا اور چلکا ہوا آیا ”واہ ہم نازک انداموں کو کراچی کی اس رطوبت بھری گرمی میں یہاں تک لائے اور اب کہتے ہیں کہ ہم بیک آؤٹ کرتے ہیں۔ نہ ہم نہیں کرنے دیں گے گل چھان —“

قسم سے ہم اتنی بڑھیا ذات کے تلیر ہیں کہ آپ ہریان ہو جائیں —“

نور احمدی بھی ہمراہ تھی — وہ ہنستی رہی پھر بیزار ہو کر بولی ”واپس چلتے ہیں —“

”گڈ آئیڈیا —“ داؤد بے حد راضی ہوا ”اُدھر جا کے اپنے انکل مردان سے عزتی جو خراب کروانی ہے تو ادھر ہی سے پسپا ہو جاتے ہیں — گڈ آئیڈیا“

”واپس چلیں اظہار؟“ رحمان گل نے اب تک چپ ہر ایک کو ”میں تمہیں کیا تاہوں“ خشمگین نگاہوں سے دیکھتے اظہار سے پوچھا۔

”ٹھیک ہے مجھے کیا اعتراض ہو سکتا ہے“

”ہائیں —“ مکند علی خان بولے ”تمہیں ہی تو اعتراض ہونا چاہئے اے مردانا فتح جھنگ —“

”فتح جھنگ نہیں — فتح جھنگ“ اظہار نے کمال بیزاری سے کہا اور اس بیزاری کوئی دوسرا اُس کا ہم پلہ نہیں ہو سکتا تھا ”تم لوگوں کو اپنے جغرافیہ کا بھی علم نہیں۔“

”واقعی تمہیں کوئی اعتراض نہیں اگر ہم سب بچر زانکل مردان سے وہ درخواست بغیر بیس سے واپس چلے جائیں... اُن کی بیرک سے دو کلومیٹر ادھر سے ہی لوٹ جائیں درخواست کئے بغیر“

”ہاں —“

”واقعی؟“ رحمان گل انتہائی پُرسرت ہو کر بولا۔

”ہاں —“ اظہار نے ناگواری سے اپنی داڑھی پر جی گرد صاف کی ”اگر میرے تاتے نامرد ہو گئے ہیں تو مجھے کیا اعتراض ہو سکتا ہے“

رحمان گل نے اپنے اولین ری ایکشن میں یہ فیصلہ کیا کہ اظہار کا گلا دبا دیا جائے یا پوائنٹ بلینک پانچ دس گولیوں سے ٹھنڈا کر دیا جائے کہ یہ شخص ایک چھان کو نامرد بنا ہے لیکن پھر اس نے اس کے بنجر اور انا کے پانیوں سے ہی زندہ رہنے والے منحنی نو دیکھا اور یہ فیصلہ مؤخر کر دیا ”ہم یارا جان مان قریان کر دیں گے اپنے یار پر —“

سے زیادہ انکل مردان ہمیں پھانسی پر لٹکا دیں گے ناں — تو لٹکا دیں — آؤ۔“

اس ”آؤ“ کی کال پر تمام بچر زان تینوں کاروں میں شرٹاپ شرٹاپ کھس گئے جن سے وہ ابھی ابھی نمودار ہوئے تھے اور پھر یہ تین کائیں تین بیرکوں کی جانب... گرمی کی کیفیت میں اور سر پر سے گذرتی فلائٹ پی۔س کے نمبر 622 کو درگزر کرتیں، نہ چاہتے بھی دھول اُڑانے لگیں۔

بیک مین بشیر برآمدے میں صاحب کے بوٹ پالش کر رہا تھا جب اُس نے سوال

اُڑتی دیکھی اور جان گیا کہ اس کے اندر کی ایک نہیں ایک سے زائد کاریں ملفوف ہیں۔  
 ”تم ذرا احتیاط کیا کرو بیٹے۔“ مردان اپنے گھنے اور سفید ہوتے بالوں پر ہاتھ  
 پھیرتا ہوا، گرینڈ فادر کلاکس اور کتبوں میں قدم پھونک پھونک کر چلتا ہوا... کہہ رہا تھا اور  
 اُس نے مڑ کر دیکھا کہ شو بھا وہاں ہے یا نہیں اور کیا وہ سُن رہی ہے یا نہیں اور شو بھا  
 یکدم کہا ”میں سُن رہی ہوں بابا۔“

”تم اپنی فوکسی کو چیک پوشش پر تو روکتی ہو ناں؟“

”کُننا پڑتا ہے بابا۔“

”انہیں کیا کہتی ہو کہ تم کون ہو۔“

”صرف کاغذات دکھا دیتی ہوں، کہتی کچھ بھی نہیں ہوں“

”ذرا احتیاط کی ضرورت ہے۔ بے شمار بنگلہ دیشی شہر میں مقیم ہیں، غیر قانونی طور  
 پر، روٹی اور چار پیسے کمانے کی خواہش میں... پولیس انہیں گرفتار کر رہی ہے — ڈیپورٹ  
 کر رہی ہے... مجھے ڈر لگتا ہے کہ کسی روز... اُن سے یہ نہ کہنا کہ تم بنگالی ہو“  
 ”آج تک تو آپ یہی کہتے آئے ہیں کہ...“

”ہاں — لیکن اب نہیں — مجھے ڈر لگتا ہے“ مردان نے ایک کتبے کی آرائش  
 کو جھک کر دیکھا اس پر کچھ دھوپ تھی جو بیرک کے سالنوردہ تختوں کی دُروں میں سے آ  
 رہی تھی ”اے جھک کر دیکھو —“  
 شو بھا جھکی —

”ان سپاہیوں کو دیکھ رہی ہو — تلواریں اور شاندار لبادے، پتھر میں سے نکلتے  
 ہوئے۔ سینکڑوں برس مکلی کی کسی قبر پر پہرہ دیتے رہے اور اب یہاں ہیں، بے کار اور بے  
 مصرف، کسی بھی تاریخ کے بغیر — سپاہی کا اختتام اسی طرح ہوتا ہے —“  
 ”آپ کو افسوس ہوتا ہے بابا؟“

”نہیں — میں نے اپنے آپ کو پتھر میں ساکت کر کے کسی قبر پر پہرہ دینے سے  
 روک لیا ہے۔“

کرتوں کا زادیہ کچھ ایسا تھا کہ پتھر کے سپاہیوں میں سے صرف ایک کے خد دخل  
 روشن ہو رہے تھے... اُس کی شکل میں مردان کے مماندرے کی شہادت تھی۔  
 ”میں نے بھی ایک تلواریں دیکھی تھی —“ مردان جھٹکا ہوا اُسے دیکھتا رہا۔ اُس

”جیسور میس کے ڈانگ ہال میں دیوار پر آویزاں ایک شاندار بھاری اور زنگ  
تکوار جس کی ایک تاریخ تھی۔ اس کا بیکار لوہا سینکڑوں برس سے خون کا ذائقہ  
بوش کر چکا تھا — وہ نہیں جانتا تھا کہ جب وہ انسان کے بدن کے اندر جاتا ہے اور دور  
پہلے وار کے زور پر جاتا ہے تو انسان کو پتہ ہی نہیں چلتا، وہ چند لمحوں کے لئے بے خبر  
ہے اور پتہ تب چلتا ہے جب یہ لوہا اُس کے جسم سے کھینچا جاتا ہے — تب خون کی  
لہر نمودار ہوتی ہے۔“

”بابا“ شوبھانے آگے بڑھ کر اُس کے کندھے پر ہاتھ رکھا۔ اُس کے علم میں آگیا  
کہ اب دور تک جائے گا اور ایسی باتیں کرے گا جو اُس کے علم میں نہیں ہیں۔ اُن میں  
جنگل تھا اور کچھ شاخے تھے، کسی ایک رات میں۔ گمان بھی ہو سکتا تھا اور واہمہ بھی  
پاکٹر ہمک جاتے تھے۔

وہ دونوں اُس کتبے پر جھکے رہے جس میں کنول کے پھولوں کے درمیان لمبے  
والے پھرے دار تکواریں سونت کر ساکت ہو چکے تھے۔

”تکوار چلانا بہت آسان ہے —“ مردان نے پیچھے مڑ کر اپنی بیٹی کو دیکھا جس کا  
اُس کے کندھے پر رکھا اُسے سکون دے رہا تھا ”لیکن تکوار سہنا کیسا ہے — یہ تو کوئی  
پاسکتا —“

جنگل میں لالین کی مدھم اور گم ہوتی پھر سے تیرتی واپس آتی روشنی میں —  
عورت ناکافی ساڑھی میں لپٹی سر جھکائے یوں بیٹھی تھی جیسے ڈرانگ کے پیرید میں  
ظلموں کے سامنے ایک ماڈل بے حس و حرکت اپنے آپ کو بمشکل ساکت کئے بیٹھا  
ہے مگر پنسل کا کوئی سروک آگے پیچھے نہ ہو جائے۔

سب ایک قطار میں بیٹھے اپنی باری کا انتظار کر رہے تھے — جنگل میں۔

بیٹ مین بشیر بدستور بوٹ پالش کر رہا تھا اور ابھی تک وہ کاریں جو ایک سے زیادہ  
لڈیرکوں کی طرف آتی دھول اُڑا رہی تھیں — اُس دھول میں پوشیدہ تھیں۔

مردان نے اپنے کندھے پر رکھے اس بہت ہی آرام دینے والے مرہم جیسے ہاتھ جو  
لگا کا تھا اس پر اپنا ہاتھ رکھا ”بہر حال تم احتیاط کیا کرو —“

”بابا — وہاٹ ابواٹ آپا عارنیں؟“

وہ دونوں اب بھی یہیں تھیں۔ نازنین اور عارنیں — عارنیں ہفتے میں ایک بار



ذہن کے ناریل والے گھر میں جاتی۔ کاروں کو دھونے اور پالش کرنے والا شخص ابھی تک  
لا علم تھا کہ بیگم بابر فوت ہو چکی ہیں اور اب اس گھر میں کوئی نہیں رہتا۔ وہ اپنے  
وقت مقرر پر آتا۔ صابن پالش اور ٹاکیوں سمیت اور پوری دل جمعی سے کاروں کو دھو کر  
پالش کرتا اور چلا جاتا۔

عارفین صرف اپنے جینز کا سامان دیکھنے جاتی۔ کارٹنز میں پیک شدہ ڈیزین،  
کراکری، ڈیپ فریزر، سازھیاں، شاہ طوس کی شالیں — ایرانی قالین — دیکھتی اور پھر  
ملیر کی بے آرام اور گرم بیرکوں میں واپس آ جاتی۔

”وہاٹ اباؤٹ ہر؟“

”آپ اُن سے شادی کریں گے؟“

اُس کے خوش شکل وقت سے متاثر ہونے والے چہرے نے مڑ کر دیکھا شوہا کا  
طرف ”میں تو ابھی تمہاری شادی کی فکر مندی میں ہوں —“

اور دھول میں ملفوف کایں ظاہر ہوئیں۔ بیرکوں کے سامنے اُن کی بریکیں لگیں  
اور اُن میں سے تمام تر پچر ز برآمد ہوئے، انہوں نے حیرت سے اُس دیرانے میں اُڑ  
رہا نش گاہ کو دیکھا جس میں وہ پہلی بار قدم رنجہ فرما رہے تھے اور جہاں پچر زمیں سے ایک  
— شوہارہتی تھی۔

برسوں کا کھایا ہوا لکڑی کا دروازہ کھلا تو بہت ساری روشنی بیرک کے اندر گئی جس  
سے بہت سارے پتھر، کلاک اور گُل بونے روشن ہو گئے۔ انہوں نے کاروں کے ٹکے  
آواز تو سن لی تھی لیکن مردان نے بھی اور شوہانے بھی پہلے ناگواری سے کہ یہ کون  
جو مغل ہوا ہے اور پھر حیرت سے مڑ کر پیچھے دیکھا۔

اور پیچھے تمام تر پچر ز مجرم بنے کھڑے تھے۔  
شوہا کو یقین نہ آیا۔

”کینے؟ — تم نے مجھے کیسے تلاش کر لیا؟“

پچر ز بہت ہی مجرم محسوس کرتے ہوئے بدستور گنگ کھڑے رہے۔

”کیسے؟ — رحمان گل — نُور — صباحت یا کیسے؟“

”میں بولوں؟“ رحمان گل نے گویا تمام تر پچر ز کی جانب سے اجازت چاہی اور اُڑ

سب نے ایک رضامند خاموشی سے سر ہلائے۔

”سر —“ رحمان نے گلا صاف کر کے بیان شروع کیا ”انکل مردان سر — ہم اپنی حاضر ہوئے ہیں تو ایک بہت ہی نیک اور پاکیزہ مقصد کے لئے حاضر ہوئے ہیں — مریمہ زندگی اور موت کا مسئلہ ہے۔ ویسے تو اختیار اُس ذات کا ہے لیکن ہم بندے کے جو ہیں... تو بس اسی لئے حاضر ہوئے تھے —“

مردان نے انہیں جانچا — یوقوف سے بچتے، ابھی زندگی کے فریب کو نہیں بختے ”کیا یہ بہتر نہ ہو گا کہ پہلے سب لوگ کچھ کھاپی لو — چائے — کریم کیک یا...“  
 ان بیروں میں زیادہ چوائس نہیں ہے... اور پھر ہم زندگی اور موت کے بارے میں  
 لو کریں —“

مردان کو — شوبھا کو — قطعی طور پر اندازہ نہ تھا کہ اگلا فقرہ رحمان گل کا کیا ہو  
 اور اگلا فقرہ تھا ”اظہار اعوان شوبھا سے شادی کرنا چاہتا ہے اور ہم — سفارش کرنے  
 لگے ہیں۔“

مردان نے اس ہجوم کو دیکھا جو سفارش کرنے آیا تھا۔

کوئی بھی باپ — کسی قسم کا بھی... بہت لاپرواہ، شرابی، جواری، بہت ساری  
 لڑکیاں کا باپ کوئی بھی باپ جب پہلی بار یہ سنتا ہے کہ کوئی اور ہے جو اس کی بیٹی کو لے  
 رہا ہے تو وہ ستانے میں آ جاتا ہے۔ اُسے یقین نہیں آتا کہ اس کی بیٹی کو ایک اور  
 مرد اور ناموزوں ساد کھائی دیتا شخص لے جانا چاہتا ہے، ہمیشہ کے لئے۔ چنانچہ مردان کا  
 دل بھی یہی تھا ”کیا بکواس کر رہے ہو؟“

پھر زسارے کے سارے جولاہوں کے بیوپاری تھے جو انسانی بدن کو ادھیڑ کر اُسے  
 بے لگا کر بیٹھتے تھے، جو دل کی شریانوں کو بدل کر راستے بناتے تھے وہ سارے کے سارے  
 اللہ وری محاورے کے مطابق بکری ہو گئے، مکمل طور پر — گنگ اور بے چارے اور  
 بے لگاؤ ہو گئے۔ اور تب مردان نے صورت حال کو سمجھا اور قدرے نرمی سے ایک  
 ”کما“ ”واقعی یہ تم... کیا بکواس کر رہے ہو“  
 ہر طرف خاموشی تھی۔

کوئی بھی بولنے کا رسک نہیں لینا چاہتا تھا۔

تب اظہار اعوان نے بغیر کسی تردد کے اپنے تمام تر بے پردہ رویتے کے ساتھ  
 اگر کما ”سفارش کی کوئی ضرورت نہیں سر۔ میں ایک معزز اور شریف خاندان

سے تعلق رکھتا ہوں جس کے پاس زمین کم ہے اور عزت نفس زیادہ — سر میں کوشش کروں گا کہ شوہا کو خوش رکھ سکوں۔“

مردان نے فوراً ادھر دیکھا جدھر شوہا تھی۔ کتبوں اور گرینڈ فادر کلاس کے درمیان کہیں — کرنوں کی زد میں آنے والے کسی منقش پتھر کے پاس شوہا تھی۔ ”شوہا —“

اور اُس نے چونک کر دیکھا جیسے مسندِ بن کی پسنائیوں میں اُسے کسی درندے نے آلیا ہو۔

”جی —“ اُس نے صرف اتنا کہا۔

”تم کیا چاہتی ہو؟“ مردان اب بھی سخت غصے میں تھا اور مخالف تھا کسی بھی ایسے بندوبست کا جس کے نتیجے میں وہ اُس سے جدا ہو سکتا تھا۔  
سارے پھر زدم بخود کھڑے تھے۔  
مقدمہ پیش ہو چکا تھا۔

اور اُن سب میں سے زیادہ سکون والا چہرہ اظہار کا تھا — اسے کوئی پرواہ نہ تھی۔  
”مجھے کچھ اندازہ نہ تھا —“ بالآخر شوہا بولی۔  
”مجھے بھی نہ تھا —“ اظہار نے تیوڑی چڑھا کر کہا۔

”تو پھر۔“ مردان نے اُن پھر زکی موجودگی میں، کلاس، سنگی تعویذوں اور بیرک میں سنور شدہ دوسرے سامان کی موجودگی میں شوہا کی طرف دیکھا۔ شوہا نے اپنے بلاکو جھپکتے ہوئے دیکھا تو اُن کی آنکھوں کے کنارے بھیگتے تھے اور لگتا تھا کہ وہ سانس بھی آرام سے نہیں لے رہے۔ ”مجھے پتہ نہ تھا کہ مجھ پر یہ وقت بھی آئے گا۔“

جن کتبوں پر گھیرے دار لباسوں والے تلوار باز سپاہی ساکت تھے اور بیرک کے تختوں میں سے بچ نکلنے والی زرد دھوپ میں اُن کے چہرے ڈرپوک ہوتے تھے کہ اُن کا رنگ زرد ہو رہا تھا اور رُکے ہوئے وقت کے آس پاس — دم بخود پھر ز کے گرد اور شوہا جسے کسی درندے نے آلیا تھا اور مردان جس کی آنکھوں میں پانی بہت تھے — وہاں رطوبت بھری بے چین گرمی میں ناریل کے تیل کی مہک تھی اور پام کے درخت جب تیز ہوا سے جھپکتے چلے جاتے ہیں تو اُن کے چیرویں پتوں میں سے جو ہوا بلند سرسراہٹ کے ساتھ نکلتی ہے تو وہ شور اٹاتا تھا کہ پوری بیرک اس مہک دار سیلاب میں ڈوبنے لگی۔

اس کے بال اس کی پشت پر جھومر ڈالتے بلند ہو ہو کر گرتے تھے جب وہ چلتی دور ہوتی تھی اور مردان اسی طور — اس لمحہ موجود کی طرح آنکھوں کے بجھکے دن میں سے اُسے جاتا دیکھا کرتا تھا۔

باہر ابھی تک بد امنی بہت تھی  
لیکن مردان مسز حسین کی سینکڑی سے نکل آیا تھا...

اُس شام جب مسز حسین اسلام آباد سے آغا جی کے چارم سے ہسپتائز ہو کر لوٹی اور اپنے بدن پر جو کچھ تھا اُسے ہمالے جانے والے پانی کی یاد میں ایسے مسکراتی تھیں خود بھی ہسپتائز ہو گیا تھا — اُس کی آنکھوں کے سامنے جتنے منظر تھے وہ یکسر بدل جنگ کی لینڈ سکیپ میں جتنے درخت، کھیت اور چرے تھے اُن کے مقابلہ میں بدل گئے، خود اپنے آپ سے ہراساں اور خوفزدہ ہو گیا۔ صرف دو چار روز پیشتر وہ اس پ کو ایک مختلف نگاہ سے دیکھتا تھا۔ ان لوگوں کے بدن ایک برسٹ کی آماجگاہ اور مل تک پسلیوں سے ٹکرائے بغیر اندر تک جاتی ہے — اور جنگ ایک مقدس شے — تو مردان پر منظر بدل جانے والا لمحہ تب آیا جب مسز حسین — باہر کی ہولناکیوں سے... ایک پورے ملک میں بھوک اور خون کے باوجود کس لا تعلق اطمینان سے، بے آغا جی کی بھنوں میں جو سیکس اپیل تھی اُس کے بارے میں لجا لجا کر بات کرتی وہ اُس لمحے اُس شکنجے میں سے نکل آیا جس میں اُسے وطن کی محبت — ڈیوٹی اور لازخیزوں سے جکڑا گیا تھا... اب ایک اور لمحہ آنے کو تھا جب ایک زنگ آلود لکواتی سرخی دیتی ہے کہ وہ بقیہ عمر اُس سرخی کو بھول نہ پایا تھا — لیکن اُس لمحے وہ مسز حسین کا شکر گزار بھی تھا جنہوں نے اُسے ایک ٹرپ سے آزاد کر دیا۔

مولوی احتشام الدین آلتی پاتی مارے چپ چاپ اور بہت دیر تک ہارمونیم کو زبردستیاں جمائے بیٹھا رہتا —

اس کا اپنا گھر اس کے بس سے باہر ہو رہا تھا۔ ڈھاکہ میں۔ نواکھلی اور باریال اور میسور میں جو کچھ ہو رہا تھا وہ کیسے آنکھیں بند کر کے اُس سے لا تعلق ہو سکتا تھا کہ جب آگ نے کھایا ہے اور اُس میں پولیس کے لوگ چلے ہیں تو اُن کی بو

صرف ڈھاکہ میں تو نہیں پھیلی تھی — یہاں اس جھوپڑے میں بھی تو آئی تھی۔

مولوی احتشام الدین اب بھی اپنے پاکستانی مسلم عقیدے پر قائم تھا لیکن اُسے ہم وطنوں کے جلتے ہوئے جسموں کی بو بہت پریشان کرتی تھی۔

گاؤں میں لوگ اعتراض کرتے تھے — پاکستانی فوجی — ادھر نہیں آنے کا احتشام الدین... پھر ز — ان کو صرف زمین چاہئے۔

مہرا نساء بھی بہت خاموش رہتی تھی — اس کے بالوں میں اُنھنے والی ناریل کے تیل کی مہک اگرچہ اب بھی مردان کو کچھ عجیب سی لگتی تھی لیکن وہ منتظر اُسی مہک کا رہتا تھا۔

آپ کی جان کو ادھر خطرہ ہے کپتان صاحب — آپ ادھر نہ آیا کرو — تھوڑا دن ٹھہر جاؤ پھر اللہ کو منظور ہو گا تو پھر میل جول ہو گا۔

سبھی تو تائیگر نہیں ہوتے کہ مسکراتے ہوئے اطمینان سے اپنے ریک اُتار کر میز رکھ دیں، اپنا ریوالتور دوسرے کے ہاتھ میں دے دیں۔ اُن میں سے بہت سارے ایسے تھے جنہوں نے حکم عدولی کی... اپنے آپ کو دشمن کے سامنے بے لباس نہیں کیا اور ایک وحشت اور بے چارگی اور بے بسی کو اپنے اندر کچلتے ہوئے بیروں سے نکل کر ٹائٹل اور دلدلوں کی طرح منتظر جنگوں کی گھنی موت کے اندر چلے گئے۔

مردان بھی اُن میں سے ایک تھا۔

وہ ہتھیار نہیں ڈال سکتا تھا۔

وہ بھی ان جنگلوں کے نیم تاریک گُجنگ اور موت منتظر ستانوں کے اندر کئی دن

تک ایک نیم وحشی جانور کی وحشت سے چلا — دانت نکوسے — غراتا ہوا اور کانٹے دار

جھاڑیاں اور سوکھی ٹہنیاں اُس کی وردی کی دھجیاں اُتار اُتار کر اپنی زیبائش کرتی رہیں اور

ننگے بدن پر خون کی لکیریں کھینچتی چلی جاتی تھیں — بھوک اور پیاس سے مڈھال لیکر

ایک جانور کی طرح وحشت میں گم گرتا پڑتا اور خون آلود ہوتا — کبھی ایک سسکی نکالت

ہوئے دانتوں میں سے جب کوئی زخم مزید گہرا ہو جاتا — داڑھی کے بال تیز نوکیلے ہنس

کونپلوں کی طرح بڑھتے چلے جاتے تھے اور اُن پر پسینے کے قطرے زیادہ دیر

تھے، نوک خار پر لرزاں شبنم کی طرح... یہ نوک خار سے رقص — اُس کے بوٹوں کا چہرہ

گیلا اور بوسیدہ ہو کر اُس کے پاؤں کی چلد سے جڑ جاتا اور پھر اُسے ادھیر کر جنگل میں نکلتا

آجائے۔

وہاں کوئی راستہ نہ تھا۔

کدھر جانا ہے اس کا بھی کوئی تعین نہ تھا۔

جہاں جہاں جن ذالیوں اور پتوں پر اُس کے خون کے دھبے لگتے جاتے تھے اگر اُن دشمنی ہوتی تو یہ جنگل ازل سے ابد تک لو دینے لگتا۔

ایک نیم تاریک خلا تھا جس میں وہ ایسے چلتا اور بھاگتا جا رہا تھا جیسے ماضی میں واپس ہو، اُس کا قد مختصر ہو رہا ہو — درختوں کی چوٹیاں لحظہ بہ لحظہ بلند اور بہت اُوپر ہوتی جاتی تھیں۔ زبان مُردہ بُو دیتے بدن کی طرح پھول رہی تھی اور وہ اُسے بہت وقت اور سارے منہ کے اندر دبائے چلتا تھا دانت نکوستا ہوا... اس پر اس عالم میں بہت ساری باتیں وارد ہوئیں۔

گھاس، پھول بُوئے، جھاڑیاں، درخت جن کی کوئی شکل کوئی ہیئت نہ تھی سوائے اور پتوں کے اور ان کی ایک سُرنگ تھی جس میں وہ تیرتا چلا جاتا تھا — سمت کے بغیر۔ دن یا رات کے حساب سے الگ۔ موسموں سے ماورا — تیرتا چلا جاتا تھا ان کی ہتھیلیوں کے ساتھ کانٹے دار بُوئے اٹکتے تھے اور بدن پر بھی جھالروں والی پور چھل کی طرح جھلی جاتی تھیں اور یہ بھی ہوتا تھا کہ اُس کے پاؤں کوئی پانی کا جکڑ لیتا تھا اور پھر فوراً گرفت ڈھیلی کر دیتا تھا اس زور کی وجہ سے جو مردان کے بدن پر کرتا تھا جہاں جہاں اسے ٹانگے لگے ہوئے تھے اُن ٹانگوں کو ادھیڑتا تھا۔

جب ہریادل کی سُرنگ اختتام کو پہنچتی تو وہ خلاء میں بے آواز اور آہستگی سے لگتا۔ صرف اس خلاء کے رنگ سبز اور گہرے سیال تھے — وہ اس میں ناک اُوپچی لے تیرنے کی کوشش کرتا کہ کہیں وہ اس میں غرق نہ ہو جائے۔ اور کبھی وہ نیچے بھی اُٹھتا اور خلاء کا سیال سبزہ اس کے بدن کے اندر داخل ہو جاتا اور اُسے غوطہ آ جاتا اور وہ مابہوا زور لگاتا اور پھر سے سطح پر آ کر تیرنے لگتا۔

دن اور رات کا کوئی حساب نہ تھا۔

انسان کا بدن جو کچھ — اور کیا کیا کچھ سہا سہا سکتا ہے اس کا بھی کوئی حساب نہ تھا۔ چوہدری اللہ داد کے باکس کیمرے میں سے تصویریں نمودار ہوئی تھیں، تیز ہوا دھڑکے ہوتے درخت اور... اور وہ اُس کے اُوپر دوہرے ہوتے تھے — ہو ہو وہی

تصویریں — ہمیں — یہاں پر — ناریل کے جھومتے دوہرے ہوتے درخت تیز و تند سائیکلون ہواؤں میں کیسے دوہرے ہوتے ہیں اور اُن سے ٹپ ٹپ ناریل گرتے ہیں، نیچے ریت ہو تو دھستے ہیں پانی ہو تو ڈوب جاتے ہیں۔ اِن فلک بلندیوں تک جاتے درختوں، ہواؤں میں سنسناتی جھازیوں اور اُن کے اندر دن یا رات کے حساب سے الگ بننا لینے والے درندوں کے آس پاس سے اگر کوئی حیوان نما انسان دانت نکوستا بڑھی ہوئی بیمنز آلود داڑھی اور بدن پر تیز خراشیں خون کی لئے بھاگتا ہے ایسے کہ اُس کے پاؤں کے ساتھ پانی کے سانپ لپٹتے ہیں تو وہ درندے بھی ڈر سے دبک جاتے ہیں اور حملہ نہیں کرتے ایرا ہوا اور متعدد بار ہوا کہ مردان نے ان کی آنکھیں شعلہ بار — جلتی ہوئی دیکھیں — اُسے دیکھتی ہوئیں اور اُن میں ڈر تو تھا اور تعظیم بھی تھی۔

وہ درندے بھی جانتے تھے کہ وہ اپنی انا کے لئے بھاگ رہا ہے — اور ٹانگہ نہیں جانتا تھا۔

ہاں اُن کی جلتی ہوئی آنکھیں اس کے بدن کو داغتی تھیں جیسے کسی گھوڑے کو سرخ دیکتے لوہے سے داغتے ہیں۔

چنانچہ سفر کے اختتام پر — اگرچہ ابھی اُس کے گلن میں اختتام نہ تھا لیکن اس کے اختتام پر وہ شمار کر سکتا تھا — اپنے داغ گن کر حساب لگا سکتا تھا کہ کتنی آنکھوں نے اسے دیکھا اور داغا ہے۔

نہ اسے ہوش تھا۔ نہ پرواہ کہ اس فرار کا کونسا دن ہے یا رات ہے — جو بھی زمانہ تھا اس میں کب اُس کے بدن سے اس کی وردی کا آخری چیتھڑا الگ ہو کر گرا — اور وہ آزاد ہو گیا۔

بھاگتا ہوا آزاد، مردان، ہانپتا ہوا، دانت نکوستا ناریل کے جھگے ہوئے درختوں کے اندر ایک تقریباً کبڑا ہو چکا انسان بھاگتا تھا صرف اس لئے کہ اسے کسی سرنڈر کی میز پر نہ بیٹھنا پڑے۔

اس کے بعد جھازیوں میں پوشیدہ جلتی آنکھوں والوں نے اسے دیکھا تو اپنا جانا — وہ اُن جیسا ہی ہو چکا تھا سوائے ایک فرق کے — کہ وہ پوشیدہ ہونے کی چاہت کو فراموش کر چکا تھا اور صرف دور ہونا چاہتا تھا۔ صرف چند کلومیٹر ادھر — بارڈر کی قربت میں — جہاں جنگل چھدرا ہوتا ہے اور جہاں اگر اوپر سے دیکھا جائے تو ایک کبڑا ہو کر

تباہ کن دریدہ حیوان صاف نظر آ جاتا ہے، پوشیدہ نہیں رہ سکتا وہاں — وہاں انہوں نے گھیرے میں لے لیا —

وہ اُس جنگ کا پہلا ہارا ہوا سپاہی تھا جس کی وحشت اور درندگی کو ایک جال ڈال قابو میں کیا گیا۔

ایک جانور کی طرح پکڑا گیا۔ وہ قابو میں نہ آتا تھا —

پہلے وہ قابو میں نہ آتا تھا۔ اب آیا تو بے بسی سے ایک کونے میں سمٹ گیا۔

اُس آہستہ روئین کے ایک ڈبے میں جو اُسے بقیہ جنگی قیدیوں کے ہمراہ دستان کے اندر کسی نامعلوم کیمپ میں لے جا رہی تھی وہ اُس کے ایک کونے میں بھی بیٹھ گیا۔

کیمپ میں بھی وہ سب سے جدا رہا۔

کچھ وہاں ایسے تھے جو اُس جیسے تھے۔

لیکن کچھ ایسے تھے جو نامناسب سہولتوں کے حوالے سے احتجاج کرتے رہتے تھے۔ خوراک میں کیرے نکالتے تھے — رکتوں کا سازن اتنا چھوٹا کیوں ہے — گوشت کی والٹی اچھی نہیں ہے۔ کچھ ابھی تک نہیں جانتے تھے کہ وہ کس پوزیشن میں آچکے ہیں۔ ران کا مذاق اڑاتے تھے — کچھ نے واپسی پر کتابیں لکھنی تھیں۔

جن کے نام جنگی مجرموں کی فہرست میں آ گئے وہ دماغی توازن کی کمی بلکہ شدید کمی انگار ہو گئے لیکن وہ — ایک کونے میں سمٹا بیٹھا رہا۔

وہاں سے بھاگنا فرار ہونا بہت آسان تھا — پیچیدہ نہ تھا۔

ایک نیم حیوان کے لئے کچھ پیچیدہ نہ تھا۔

لیکن وہ وہاں سے نکلا تو ویسا نہ تھا جیسا تاڑ اور ناریل کے جھگے ہوئے درختوں، پانیوں اور سلگتی آنکھوں اور پاؤں سے اُبھتے پانی کے سانپوں میں تھا کہ سمت کا حساب لگنا دن رات کا کوئی پیمانہ نہیں —

لیکن اب وہ جانتا تھا کہ وہ کدھر کو جا رہا ہے — اُسے اپنی سمت کا پتہ تھا۔

گھڑی دو گھڑی میں یہ کیا ماجرا ہو گیا —

ماجر ا بس یہی ہوا گھڑی دو گھڑی میں کہ جب وہ گیا تھا تو اپنے وطن سے گیا تھا اب وہ ملک کوئی اور تھا۔ اپنی تمام تر فراخ دلی کے باوجود وہ قبول نہیں کر سکتا تھا کہ یہ اب



بگلہ دلش ہے۔

بگلہ دلش میں پہلے بد امنی بہت تھی اور اب اس کے ساتھ بربادی بھی بہت تھی۔ یہاں جو سالا پونزانی کے لئے گہری جان لیوا نفرت کی شدت تھی اور اب اس کے کچھ جواز اُن کے پاس تھے اور کچھ مہیا کر دیئے گئے تھے اور وہ اپنی جان کو اس خدشے میں ڈال کر اُدھر آیا تھا — اُدھر نہیں گیا تھا۔ پاکستان کی طرف

نصف سے زیادہ مولوی احتشام الدین کا گاؤں بھی سوختہ تھا۔ ناریل کے پیر جُھلے ہوئے تھے۔ تالاب میں صرف کچھ تھا —

سارے کا سارا الزام ہارے ہوئے کو جاتا ہے لیکن — ہندوستان کے لئے یہ ایک فیلڈ ڈے تھا۔ وہ ایک قوم کی تاریخ سے روگردانی اور لاعلمی اور آغا جی ایسے سینکڑوں دماغوں کی وجہ سے چمپین بن چکا تھا۔ اُن کا وزیر دفاع جگ جیون رام خود کہتا ہے کہ ہم نے ایک لاکھ تیس ہزار بنگالیوں کو پاکستانی فوج کے خلاف لڑنے کی ٹریننگ دی ہے۔ ڈاکٹر ٹریگونہ سین نے اگر تلا کے باغیوں کو باقاعدہ ایک ریڈیو ٹرانسمیٹر تحفے میں دیا — سواہن بگلہ بیار کیندرا کا آغاز ہوتا ہے — انڈیا ہیڈ اے فیلڈ ڈے، تھینک یو آغا اینڈ ریٹ آف دی ٹائنگز —

تو اُس سوختہ گاؤں میں اور ناریل کے جُھلے ہوئے پیڑوں میں بہت احتیاط برتنا مردان دبے پاؤں اُس جھونپڑے کی طرف جاتا تھا جہاں سے اُسے ناریل کے تیل کی ناگوار مہک آتی تھی لیکن وہ اُس کی جانب کھنچا چلا جاتا تھا —

جب اس نے جھونپڑے کا دروازہ دھکیل کر اندر جھانکا تو وہ دونوں ایک دوسرے کو پہچان نہیں پائے۔ مہرائساء بھی اور مردان بھی...

مہرائساء جو ایک چٹائی پر لیٹی تھی اس نے کروٹ بدل کر اُس کی جانب دیکھا اور اُس کی وحشت اور بے ترتیب داڑھی میں سے اسے الگ نہ کر سکی — تو اُس کا مہرائساء کا پیٹ سندر بن کے چیتے کا ہموار پیٹ نہیں تھا — اس کے اندر شوبھا تھی۔ کس کی تھی؟ کسی کی بھی — ایک وار بے بی کا تعین نہیں کیا جاسکتا کہ وہ کہاں سے آیا ہے اور کہاں جائے گا۔

مولوی احتشام الدین کسی الشمس البدریا کسی باہنی کے تقدس یا وطن پرستی کے کام آچکا تھا۔ اور مہرائساء اُس جھونپڑے میں ایک چٹائی پر لیٹی اس جنگی بچے کے باہر آنے کی

تھی... جو کسی کا بھی ہو سکتا تھا —

مہر النساء صرف دو چار روز بعد بنے حد آسائش سے شوہا کو پیدا کر کے بے حد  
اندوگی سے مر گئی۔ مردان کو یہ نام پسند تھا، شوہا!

ان دنوں کون پوچھتا تھا کہ صاحب آپ ایک نو مولود بچے کو اٹھائے کہاں سے آ  
رہے ہیں اور کہاں جا رہے ہیں۔ اسی لئے مردان سے بھی کسی نہ پوچھا — نہ ہندوستان  
میں دوبارہ داخل ہوتے اور نہ بہاولپور کی طرف سے پاکستان میں اندر آتے — کسی نے نہ  
پوچھا۔

سات کمروں والی کوٹھی دسمبر کے تیغ اور گھنے اندھیرے میں تھی اور صرف ایک  
کڑی کمرے کے اندر روشن بلب کی وجہ سے اس اندھیرے سے الگ ہوتی تھی۔ وہ شوہا  
کو سینے سے لگائے جتنی کھٹی کی بلند باز کو ایک جانور کی طرح ہی پھلانگ گیا۔ اُسے انسان کا  
روپ ترک کئے ہوئے مدتیں گزر چکی تھیں... وہ اس کھڑکی کے قریب ہوا یہاں تک کہ  
اندر کے بلب کی روشنی جو شیشوں سے گزر کر پھیلکی ہو جاتی تھی اس کے چہرے پر آئی —  
اور کوئی دیکھتا جیسے ایسے جب وہ دانت نکوسے بھاگتا تھا جھاڑیوں میں پوشیدہ اندھیروں میں تو  
دروندوں کی جلتی آنکھوں نے دیکھا تھا — ایسے اس کی بانس کی کھردری کو پنلوں والی  
داڑھی میں سے اُس کی آنکھیں دہک رہی تھیں — کمرے کے اندر مشاہد نے شکاری  
بگ میں کافی فلاسک کو ایک طرف کر کے کارتوسوں کا ڈبہ رکھا اور بگ کی زپ بند کر دی  
— زپ کے چلنے کی مختصر سرسراہٹ کے بعد کمرے میں خاموشی ہو گئی لیکن اُس یکخت  
خاموشی میں کچھ تھا جس نے مشاہد کو چوکنا کر دیا۔ اُس کا ہاتھ پڑی بندوق پر گیا لیکن اُس  
نے اسے اٹھانے سے گریز کیا اور صرف کھڑکی کی طرف نگاہ کی —  
Missing Beleived Killed کی سرکاری اطلاع پر کون اعتبار کرتا ہے۔ جب تک ایک  
اڑا ہوا بدن اور کھلا منہ نہ دیکھ لے کون اعتبار کرتا ہے لیکن اس کے باوجود وہ چوکنا ہوا تو  
ایک شکاری کی طرح نہیں جو گھات میں ہو بلکہ ایک جانور کی طرح جس کی جانب شکاری  
بھڑک رہا ہو — وہ دم سادھے پڑی پر ہاتھ رکھے بیٹھا رہا — کیا یہ ممکن ہے کہ بہر کو تو ایسا  
کوئی نہ ملا جو گئے ہوؤں کو موڑ لے آتا ہو لیکن وہ خود آ گئے ہوں۔ رانجھا جوگی بن آیا  
ہو۔ اور وہ Missing Beleived Killed نہ ہو — اگر چو کھٹ پر جوگی ہے تو صد اکیوں  
میں دیتا۔ ایک دوہائی کی کوک مشاہد کے سینے میں سے اٹھی، پلٹی اور اُس کے اندر ہی

اندر گنبد کی صدا ہونے لگی لیکن باہر خاموشی تھی۔ کیا یہ ممکن ہے کہ رانجھا جوگی بن آیا ہو۔

باہر لاہور کے دسمبر کی بچ بستہ رات کا راج تھا اور بلب کی روشنی جو شیشوں کی رکاوٹ سے مدھم ہوتی تھی کھڑکی کے پٹ کھلنے سے باہر آئی تو وہاں جوگی کھڑا تھا۔ اُس کی آنکھوں میں الاؤ جلتے تھے۔  
 ”بھائی جان —“

Missing Beleived Killed پر کون اعتبار کرے۔

”بھائی جان میں تو حیران پریشان — جنگل بیابان“

”مردان —“

”جی بھائی جان —“

”کھڑکی کے راستے تو تم اندر نہیں آ سکتے — دروازہ تو ادھر ہے“

”میں آ سکتا ہوں بھائی جان —“ اس نے اپنے ایک ہاتھ سے کوئی پارسل نما چیز تھامی اور گود کر اندر آ گیا۔

مشاہد دم رو کے کھڑا رہا — وہ کیا کرے۔ مردان کو گلے لگائے، اس کی کھردری داڑھی میں پوشیدہ رخساروں کو چومے۔ اُس کے سر پر پیار دے کیا کرے — اور اُس نے کچھ نہ کیا۔ دم رو کے کھڑا اُس کی شکل کو اپنے اندر اُتارتا رہا کہ بہت دنوں سے، نہیں برسوں سے اس کی شکل اس کی دید کا حصہ نہیں بنی تھی۔

”یہ شو بھا ہے بھائی جان —“ اس نے احتیاط سے پارسل کو کھولا اور اسے کھولتے ہوئے اس کی آنکھوں کے الاؤ ٹھنڈے ہوئے اور اُن میں سرد چشمے بننے لگے۔

وہ ایک قدم آگے آیا — آگے ہو کر بھی نیچے مردان کی گود میں نہیں دیکھا کہ اُس کی نظریں اپنے بھائی کی شکل سے ہٹتی نہ تھیں۔  
 ”یہ میری بیٹی ہے بھائی جان —“

رُکے ہوئے وقت کے آس پاس جہاں بیرک کے تختوں میں سے بچ نکلنے والی دُھوپ میں مکلی کے مزاروں پر گھیرے دار لباسوں والے سپاہی تلواریں سونے ساکت کھڑے تھے وہاں گرینڈ فادر کلاکس کی رُکی ہوئی سویوں کے آس پاس سپر ز بھی اُسی طور

ن اور دم بخود کھڑے تھے جیسے اُن میں بھی سانس نہ ہو، وہ مجستے ہوں.... شوبھا کا سراپا دھوپ جہاں کہیں بھی اس کے بدن کو روشن اور واضح کرتی تھی، زرد تھا اور مردان اس ناپسندیدہ شخص کو دیکھا جو دعویدار تھا اور وہ ایک ناراض نگاہوں والا باریش شخص

”شوبھا —“

اور وہ یکدم ٹھٹکی — جیسے ایک مرتبہ پھر اُسے جنگل میں ایک اور درندے نے آ

”جی بابا —“

”تم کیا کہتی ہو؟“

اظہار منتظر تھا اور ایک لاپرواہ اور بغیر دکھ والے رویے کے ساتھ سب کو دیکھتا

”کچھ نہیں بابا —“

”تم کیا کہتے ہو؟“ — کیا نام ہے تمہارا انتظار —“

”اظہار —“ اس نے ازحد ناگواری ظاہر کی ”اور میں نے جو کچھ کہنا تھا وہ کہہ

رُکا ہوا وقت اور ساکت سپاہ اور پچر ز اور دھوپ کی باقی ماندہ زرد کرنیں اُسے مردان کو دیکھتے تھے کہ وہ کیا کہتا ہے اور اُس نے کہا ”اگر میں یہ کہوں کہ مجھے سوچنے لے کچھ مہلت دی جائے تو آپ کا کیا رد عمل ہو گا؟“

ایک گہرا اور اذیت سے آزاد سانس رحمان گل نے بھرا اور بقیہ پچر ز جو ایک لہرے سے ساکت اور جامد ہو چکے تھے، پھر زندگی کی طرف لوٹ آئے اور اُن میں تپ پیدا ہونے لگی۔

”بالکل سر — ہم بالکل انتظار کر سکتے ہیں کیوں اظہار —“ داؤد نے آگے بڑھتے ہوئے لیکن ذرا ڈرتے ڈرتے مردان کے کندھے پر ہاتھ رکھ دیا ”ویسے سر ہاتھ ہماری رُو میں فنا کر دی تھیں... بالکل سر آپ سوچ لیجئے معاملہ ہی ایسا ہے —“ سب سے گہرا اور تسلی والا سانس دانش کا تھا جس کی باقاعدہ آواز تھی۔ وہ کچھ بولا صرف اُس کے چہرے پر غیر متوقع صورت حال کے خوف کی جو سلونیں ابھری تھیں